

HSIBIJJET

Ta' EMANUEL AGIUS

Nafu biss li aħna hawn :
 Mnejn ġejna u fejn sejrjn,
 U — l-ikbar, l-aqwa, l-oghla —
 Għalfejn hawnhekk qegħdin
 Ma jafu hadd. Izda hadd m'għandu jgerger
 Ghax din dinja sabiha. Ftit li jafu
 Xinquwa l-ġmiel, imma kulhadd jithenna
 Bih, bla ma jaf il-ghala. Tista' tgerger
 Li kultant haġa tmur hażin, jekk kollox
 Minn barra minna hu tajjeb?
 Jista' l-marid jilmenta
 Mill-anestetku li holm ta' ġmiel iġiblu?
 Aħna hawn għal xi haġa. Jekk ma nafux
 Din il-haġa xinbija, b'danakollu
 Hawn il-ġmiel tal-holqien madwarna.
 Niftakru illi aħna,
 M'għamilna xejn biex jistħoqqilna dana,
 U, bħal ma aħna, stajna ma konniex.
 Stajna sirna b'xi mod li kellna nimxu,
 Skond il-ħsieb tal-Hallieq, bħal rsir, taħt frosta.
 U, minflok, tana din id-dinja msahħra,
 Tana l-ilwien u l-ghana, tana s-sensi
 Li jhossu haġa nieqsa u jsibuha.
 Stajna biex nieklu ma nhossux it-tieba
 Imqar ta' hobża fietla. Din tabilna.
 Jekk, kif qal Hamlet, aħna dud jitekaxkar
 Bejn is-sema w l-art, izda aħna nafu
 Illi s-sema miżgħud bil-kwiekeb jiddu,
 Jew ikhal nir, bid-deheb tax-xemx imsebbah,
 U din l-art fiha l-ward, l-ilwien, il-fwieħa,
 U dan id-dudu li qiegħed jitekaxkar
 Bejn is-sema u l-art, hu wisq ferħan
 Li bejniethom jinstab. Mhuwiex il-qamħa
 Li, bejn tal-mithna l-gebel, tiġi mfarrka,
 Izda xi haġa li tista' 'l fuq tħares,
 U madwarha ddr, bil-ġmiel tithenna.

Għandna f'żoghżitna s-saħħa,
U fl-aqwa ta' hajjithom, hafna jsibu
F'xi mahluqa ohra, il-ħaġa li jixtiequ.
Jaraw xi par għajnejn, tbissima helwa;
Xi hsieb huma t-tnejn jaqsmu,
U, wara, il-ħajja għalihom ma tkunx tqila,
Għax f'tal-holqien ikunu posthom sabu.
Nafu biss li aħna hawn. Dawk il-ħafna
Li moħhom ma jħabblux, m'għandhomx ħilief hena.
Ohrajn mhux hekk għax magħmulin mod ieħor.
Izda tassew illi kull min iħares
Madwaru sewwa jekk kultant xi karba
Taħrablu minn xufftejh, b'dan kollu li-żjed,
Jekk għandu hsiebu ġust, li għandu jagħti
Hija kelma ta' ħajr.